

मांडलगढ़ में महिला कनिष्ठ सहायक पर मनरेगा श्रमिकों से चौथ वसूली का आरोप

माण्डलगढ़ उपखण्ड क्षेत्र की धाकड़खेड़ी ग्राम पंचायत का मामला

माण्डलगढ़, (निसं)। माण्डलगढ़ उपखण्ड क्षेत्र की धाकड़खेड़ी ग्राम पंचायत में महात्मा गांधी राष्ट्रीय ग्रामीण रोजगार गारंटी योजना (मनरेगा) में भ्रष्टाचार का एक गंभीर मामला सामने आया है। श्रमिकों ने आरोप लगाया है कि पंचायत स्तर पर पदस्थ महिला कनिष्ठ सहायक द्वारा काम देने के बदले उनसे चौथ वसूली की जा रही है। मामले से आक्रोशित श्रमिकों ने प्रदर्शन कर एसडीएम और बीडीओ को लिखित शिकायत सौंपी है और कनिष्ठ सहायक को जल्द हटाने की माँग की है।

भीलवाड़ा जिले में माण्डलगढ़ उपखण्ड के धाकड़खेड़ी पंचायत से आए सैकड़ों श्रमिकों ने उपखण्ड अधिकारी को दिए गए ज्ञापन में आरोप लगाया कि पंचायत में काफ़ी लंबे समय से कनिष्ठ सहायक नवोदिता भाणावत नियुक्त है। मनरेगा योजना के मस्टरोल में श्रमिकों के नाम दर्ज करने के बदले यदि तय राशि नहीं दी जाती तो उन्हें काम नहीं दिया जाता, नाम मस्टररोल में दर्ज नहीं किइ जाते और कई बार काम से ठहरा भी दिया जाव है। मजबूरी में गरीब श्रमिकों को अपनी दिहाड़ी का एक हिस्सा कथित तौर पर कनिष्ठ सहायक को देना पड़ रहा है।

प्रदर्शन कर रहे श्रमिकों ने बताया कि मनरेगा जैसी जनकल्याणकारी योजना, जो गरीबों को रोजगार और सम्मान देने के लिए बनाई गई है, उसमें



माण्डलगढ़ उपखण्ड क्षेत्र की धाकड़खेड़ी ग्राम पंचायत में पदस्थ महिला कनिष्ठ सहायक को हटाने की मांग को लेकर ग्रामीणों ने प्रदर्शन किया।

खुलेआम वसूली हो रही है। इससे न सिर्फ श्रमिकों का आर्थिक शोषण हो रहा है, बल्कि योजना की पारदर्शिता पर भी सवाल खड़े हो गए हैं। मस्टरोल में नाम दर्ज करने के प्रति श्रमिक 300 की राशि व नए जॉबकार्ड बनाने के 1 हजार की राशि वसूली जा रही है। श्रमिकों ने इस पूरे मामले की निष्पक्ष जांच कर दोषी कर्मचारी के खिलाफ सख्त कार्रवाई की मांग की है। उनका कहना है कि यदि सचम सचते कार्रवाई नहीं हुई तो वे आंदोलन को और तेज करेंगे।

धाकड़खेड़ी निवासी प्रकाश चन्द्र सालवी ने तो 100 के स्टाम्प पर

शपथपत्र पेश कर शिकायत में महिला कर्मचारी पर अवैध चौथ वसूली का आरोप लगा कर पत्र को लोकायुक्त को भेजा गया है और भ्रष्टाचार के खिलाफ आवाज उठाने पर श्रमिकों को धमकाने की भी आरोप लगाया।

ग्रामीणों और श्रमिकों ने बताया कि भैरूसिंह राजपूत का 9 अगस्त 2025 में निधन हो गया था। जिसका श्रमिक जॉबकार्ड क्रमांक 2858981 है, भैरूसिंह को 9 से 23 दिसम्बर 2025 तक पखवाड़ा के मस्टरोल क्रमांक 32965 में 4 दिन की हाजिरी दर्ज कर फर्जीबाड़ा किया है और 996

रुपए का भुगतान उठा लिया गया है। इसी प्रकार अन्य कई श्रमिक मस्टरोल में कई तरह की अनियमिताएं की जाकर खुलेआम राजकीय कोष को चुना लगाया जा रहा है। मनरेगा योजना में श्रमिकों के नाम जोड़ने के एवज में चौथवसुली के लिए कनिष्ठ सहायक ने दलाल बना रखे हैं। दलाल श्रमिकों को एकांत में बुलाते हैं, मोबाइल फोन दूर रखवाकर चौथवसूली की जाती है और किसी की शिकायत करने पर जाँब से हटाने की धमकियां दी जाती हैं।

ज्ञापन देने के दौरान बागीद के पूर्व वार्डपंच भीम सिंह कानावत, प्रकाश

■ **आक्रोशित श्रमिकों ने एसडीएम को ज्ञापन देकर कनिष्ठ सहायक को हटाने की मांग की**

सालवी, अक्षय सिंह, चंद्रवीर सिंह, लीला देवी बलाई, भोमा देवी बैरवा, नारायणी धाकड़, सुनीता बैरवा, रतन धाकड़, कैलाश बैरवा ,कन्यालाल धाकड़ सहित बागीद, धाकड़खेड़ी, हिंगोनिया और भवानीपुरा के सैकड़ों श्रमिक मौजूद थे।

मामले को लेकर धाकड़खेड़ी की कनिष्ठ सहायक नववोदिता का कहना है कि श्रमिकों द्वारा लगाए गए आरोप निराधार हैं। श्रमिकों को मनरेगा योजना में चिन्हित कार्य स्थल पर पर्याप्त कार्य करने पर जोर दिया जाता है। इसी को लेकर श्रमिकों ने अनर्गल आरोप लगा कर शिकायत की है।

वहीं इस मामले को लेकर उपखण्ड अधिकारी मनमोहन शर्मा का कहना है कि धाकड़खेड़ी के श्रमिकों की शिकायत प्राप्त हो गई है और पूरे प्रकरण की एक कमेटी बना कर जांच कराई जाएगी। यदि आरोप सही पाए जाते हैं तो संबंधित महिला कनिष्ठ सहायक के खिलाफ नियमानुसार कार्रवाई की जाएगी। वहीं पंचायत समिति विकास अधिकारी ने भी जाँच कराने की बात कही है।

दस लाख की पुरानी चांदी व तीस ग्राम सोने के जेवर चोरी

पावटा, (निसं)। क्षेत्र में ग्राम लाडाकाबास की ढाणी सुरली में चोरी की एक वारदात सामने आई है। अज्ञात चोर घर के मुख्य द्वार से प्रवेश कर सीधे कमरे में पहुंचे और वहां रखे दो बक्सों को उठा ले गए। चोर बक्सों को घर से करीब 200 मीटर दूर ले जाकर खोलते हुए उनमें रखे सोने-चांदी के जेवरात व नकदी निकाल ली और फरार हो गए।

जानकारी के अनुसार ग्राम लाडाकाबास की ढाणी सुरली निवासी रामनिवास पुत्र गोपाल यादव के घर से बीती रात अज्ञात चोर रात करीब तीन बजे अज्ञात चोरों ने घर में घुसकर कमरे में रखे दो सैंद्रूको को लेकर घर से करीब 200 मीटर दूर ले जाकर सैंद्रूकों के ताले

तोड़ दिए जिनमें एक सैंद्रूक में दस्तावेज व एक सैंद्रूक में रखी करीब 10 लाख की कीमत के 2 किलो पुरानी चांदी व 30 ग्राम सोने के जेवरात सहित नगदी पार कर ली। घटना के बाद पीड़ित परिवार को जब चोरी का पता चला तो घर में अफरा-तफरी मच गई। सूचना मिलने पर स्थानीय लोग भी मौके पर एकत्र हो गए। बाद में मामले की जानकारी प्रागपुर थाना पुलिस को दी गई। पुलिस ने घटनास्थल का निरीक्षण कर साक्ष्य जुटाए।

धोखाधड़ी का मामला दर्ज : उदयपुर शहर के सुखेर थाना पुलिस ने धोखाधड़ी करने वाले सीए के खिलाफ पीड़ित को आर्थिक हानि पहुंचाने का प्रकरण दर्ज किया। पुलिस से प्राप्त

जानकारी के अनुसार पीड़ित अशोक कुमार खटीक पुत्र जीवतलाल निवासी विजय गंज कॉ. पुराना बस स्टेंड के पास विजयगंज इंगरपुर ने रौनक ओमिया सीए निवासी देव कॉम्पलेक्स अंबाजी आबूरो सिरोही के खिलाफ परिवाद जरिये प्रकरण दर्ज करवाया, जिसमें उसने बताया कि वर्ष 2018 में आरोपी से इंगरपुर में आयोजित उद्योग मेले में संपर्क हुआ था, जहां से उससे बातचीत होने के पश्चात नजदीकीयां बड़ गई। इस पर उसके कहे अनुसार काम नहीं करने पर आरोपी ने मुझे आर्थिक हानि पहुंचाई। इसको लेकर बातचीत करने पर आरोपी ने कोई संतोषप्रद जवाब नहीं दिया।

उदयपुर में इंजीनियरिंग छात्र ने आत्महत्या की

उदयपुर, (निसं)। शहर के प्रतापनगर थाना क्षेत्र में इंजीनियरिंग छात्र ने फांसी लगा आत्महत्या कर ली।

पुलिस से प्राप्त जानकारी के अनुसार प्रतापनगर थाना क्षेत्र सी क्लास निवासी युवराज सिंह (19) पुत्र नरपतसिंह राजपूत ने अपने मकान में फांसी लगा ली। इसका पता चलने पर परिजनो ने उसे निचे उतार चिकित्सालय पहुंचाया, जहां उसकी मौत हो गई। एसआई अशोक सिंह ने मृतक का पोस्टमार्टम करवा शव परिजनों को सौंपा। युवराज पैंसिफिक कॉलेज से इंजीनियरिंग का छात्र था। आत्महत्या करने के कारणों का पता नहीं चल पाया है। वहीं पुलिस मामले में जांच कर रही है।

देवली के आवां कस्बे में 80 किलो की गेंद से हुआ दड़ा खेल

ढाई घंटे के खेल के बाद गेंद गढ़ में ही रही, यह साल सामान्य रहने के आसार

टोंक, (निसं)। देवली उपखण्ड के आवां कस्बे में ऐतिहासिक दड़ा महोत्सव बुधवार को सम्पन्न हुआ, जहां यह खेल 80 किलो की गेंद के साथ खेला गया। खेल में कस्बे के दो गेट, दो गोलपोस्ट होते हैं। मान्यता के अनुसार अगर गेंद अखनिया गेट की ओर जाए तो प्रदेश में अकाल पड़ने की संभावना होती है, जबकि गेंद दूसी दरवाजे की तरफ जाए तो सुकाल पड़ता है। अच्छी बारिश होती है, करीब ढाई घंटे खेल चलने के बाद गेंद गढ़ (चौक) में ही रही, ऐसे में यह साल सामान्य रहने के आसार हैं।

जिले के आवां कस्बे में बुधवार को पूर्व रियासत से जुड़े सदस्य आदित्य सिंह ने दड़ा गेंद को गढ़ के चौक में रखवाया और टोंकर मारकर शुरुआत की। खेल खेलने के लिए हजारों लोग

■ **खेल खेलने के लिए हजारों लोग आवां के चौक में जुटे थे**

आवां के चौक में जुटे थे, जहां महिलाएं, बच्चे, बूढ़े और अन्य लोग छतों से हूटिंग कर रहे थे। इस मौके पर पूर्व मंत्री प्रभुलाल सैनी और आवां सरपंच दिव्यांस एम भारद्वाज समेत कई लोग शामिल हुए। कानून व्यवस्था संभालने के लिए डीएसपी हेमराज जाट, दूनी थाना प्रभारी रतन सिंह भी मौजूद रहे।

दड़ा महोत्सव के अवसर पर मकर संक्रांति के दिन आवां कस्बे में मेला आयोजित किया जाता है। खेल खत्म होने के बाद बाजार में भीड़ बड़ गई तथा मेले में स्थानीय लोगों समेत ग्रामीण क्षेत्रों से आए लोग और महिलाएं खरीदारी की।



80 किलो की गेंद के साथ ऐतिहासिक दड़ा महोत्सव सम्पन्न हुआ।

कार से शराब जब््त, तीन गिरफ्तार

कोटा, (निसं)। सांगोद पुलिस टीम ने नाकाबंदी के दौरान एक कार से अवैध रूप से शराब का परिवहन करने के मामले में तीन आरोपियों को गिरफ्तार किया है। साथ ही पुलिस टीम ने 4 पेटी अवैध शराब की एवं घटना में प्रयुक्त कार को भी जब््त किया है।

ग्रामीण पुलिस अधीक्षक सुजीत शंकर ने बताया कि सांगोद थानाधिकारी अनिल कुमार ने मय जाप्ता माल बाबड़ी के पास कोटा रोड़ पर नाकाबंदी कर वाहनों की चैकिंग की। ग्रामीण एसपी ने बताया कि चैकिंग के दौरान एक कार को रोककर उसकी तलाशी ली गई तो कार में से अवैध शराब की चार पेटियां बरामद की गईं, जिसमें दो देशी शराब की एवं दो अंग्रेजी शराब की पेटियां बरामद की गईं है। पुलिस टीम ने मौके पर कार में सवार सलोनिया निवासी आकाश, नन्दबिहारी एवं महावीर को गिरफ्तार किया। ग्रामीण एसपी ने बताया कि पकड़े गये आरोपियों से अनुसंधान किया जा रहा है।

बीकानेर, (निसं)। मुख्यमंत्री भजनलाल शर्मा के निर्देश पर मकर संक्रांति के अवसर पर बुधवार को पहली बार रायसर के धोरों पर पतंग उत्सव आयोजित हुआ। इस दौरान पारंपरिक वेशभूषा में सजे-धजे रोबीले और महिलाएं तथा स्थानीय नागरिकों ने पतंगबाजी का जमकर लुत्फ उठाया। इस दौरान चारों ओर वो काटा का शोर गूंजता रहा।

कार्यक्रम में पर्यटन विभाग के संयुक्त निदेशक अनिल राठौड़, कार्यक्रम प्रभारी और उपनिदेशक महेश व्यास, क्षेत्रीय परिवहन अधिकारी अनिल पंडेया सहित अन्य अधिकारी मौजूद रहे। उल्लेखनीय है कि मुख्यमंत्री ने रायसर पर पहली बार सभी संभागा मुख्यालयों के अलावा जैसलमेर और माउंट आबू में पतंग उत्सव आयोजित किया गया है। इसके



मकर संक्रांति पर रायसर के धोरों में महिलाओं तथा स्थानीय नागरिकों पतंगबाजी का लुत्फ उठाया।

तहत रायसर में कार्यक्रम आयोजित हुआ। कार्यक्रम प्रभारी व्यास ने बताया

कि इस दौरान बीकानेर का पारम्परिक ‘चंदा’ भी उड़ाया गया। पतंगबाजों ने

■ **उत्सव के दौरान बीकानेर का पारम्परिक ‘चंदा’ भी उड़ाया गया, पतंगबाजों ने पतंगबाजी भी की**

पतंगबाजी की। इस दौरान परिवहन विभाग की ओर से सड़क सुरक्षा का संदेश दिया गया।

प्रादेशिक परिवहन अधिकारी ने सड़क सुरक्षा सप्ताह की जानकारी दी और कहा कि यातायात नियमों की पालना करते हुए दुर्घटना से बचा जा सकता है। इस दौरान सहायक पर्यटन अधिकारी योगेश राय, लोक कलाकार अनिल बोड़ा, आर्यन जोशी, हिमांशु जोशी, आर्यन बीकानेरी, ज्योति स्वामी आदि मौजूद रहे।

कड़ाके की सर्दी से अब राहत मिलने की उम्मीद

बीकानेर, (निसं)। कई दिनों से पड़ रही कड़ाके की सर्दी से अब राहत मिलने की उम्मीद है। मौसम विभाग के निदेशक राधेश्याम शर्मा ने बताया कि उत्तरी हवाओं का प्रभाव बीकानेर में कुछ कम हो रहा है। इस कारण आने वाले दिनों में धीरे-धीरे तापमान बढ़ना शुरू होगा। हालांकि सर्दी का असर बरकारार रहेगा।

पिछले साल भी सर्दी ने असली रंग जनवरी में ही दिखाया था और इस साल भी जनवरी में ही कड़ाके की सर्दी पड़ी है। पिछले साल जनवरी में सर्दी ने लोगों को ठिठुरा दिया था। दिसंबर के

■ **उत्तरी हवाओं का प्रभाव कम होने से बढ़ेगा तापमान**

मध्य में सर्दी की शुरुआत हुई थी, लेकिन जनवरी के पहले हफ्ते में सर्दी ने लोगों को कंपा दिया था।

इस साल बारिश के कारण सर्दी ने दस्तक तो एक बार नवंबर में दे दी। मगर उसके बाद तापमान सामान्य और उससे ज्यादा ही रहा। अलनीनो के असर के कारण पूरा दिसंबर भी

सामान्य तापमान या उतार-चढ़ाव में बीत गया।

दिसंबर के तीसरे सप्ताह तक रात का तापमान 14 डिग्री तक रिकॉर्ड किया गया था। जनवरी के सप्ताह के बाद मौसम ने कनक्ट बदली और बीते एक सप्ताह में लोगों को सर्दी का अहसास करा दिया। हालात ये हो गए कि लृणकरणसर प्रदेश के सबसे ठंडे स्थानों में शुमार हो गया। पिछले साल जैसी ही सर्दी इस बार भी हुई। मौसम विभाग का कहना है कि अब धीरे-धीरे सर्दी से राहत मिलनी शुरू हो जाएगी।

12वीं की छात्रा से दुष्कर्म के दो आरोपी गिरफ्तार

बीकानेर, (निसं)। 12वीं कक्षा की छात्रा को किडनैप कर चलती कार में गैंगरेप करने वाले दो आरोपियों को नापासर थाना पुलिस ने गिरफ्तार किया है। एक युवक को गुजरात के गांधी नगर से पकड़ा है, जबकि दूसरे को बीकानेर से ही दबोच लिया गया।

सीओ गंगाशहर हिमांशु शर्मा ने बताया कि 11 जनवरी को रिपोर्ट पर एफआईआर दर्ज की गई थी। 6 जनवरी को छात्रा को स्कूल जाते समय दो युवक रास्ते से जबनर उठाकर कार में ले गए और चलती कार में गैंगरेप किया गया। शक होने पर गांव के लोगों ने रोका, कार और लड़की को छोड़ भागे इस दौरान पड़ोसी गांव के लोगों ने शक होने पर कार को रुकवा लिया। लड़की को नीचे उतारकर परिजनों को सूचना दी गई। इस दौरान आरोपी युवक वहां से फरार हो गए।

■ **एक युवक को गुजरात से पकड़ा, दूसरे को बीकानेर से ही दबोचा**

लड़की के घर वाले मौके पर पहुंचे और उसे अपने साथ ले गए। सीओ गंगाशहर हिमांशु शर्मा ने बताया कि वारदात के बाद आरोपी वकील (23) पुत्र हड़मान जाँजू बस से गुजरात भाग गया था, जिसे गांधीनगर से गिरफ्तार कर लिया गया है। वहीं, आरोपी हंसराज (28) पुत्र छगनाराम को बीकानेर से पकड़ा गया है। दोनों आरोपियों से पूछताछ जारी है और प्रकरण से जुड़े साक्ष्य जुटाए जा रहे हैं। लड़की का मेडिकल करवा लिया गया है। घटना 6 जनवरी की बताई गई है। बताया गया है कि दोनों आरोपी लड़की से पहले

से परिचित थे। इसी दौरान लिफ्ट के बहाने उसे कार में बैठाया और किडनैप कर घुमाते रहे। करीब डेढ़ घंटे तक सड़क पर चलती कार में ही बारी-बारी से दुष्कर्म किया गया। आरोपियों ने छात्रा को रप के बारे में किसी को बताने पर जान से मारने की धमकी दी थी। डर के कारण वह चार दिन तक चुप रही। बार-बार पूछने पर छात्रा ने पूरा घटनाक्रम बताया। इसके बाद 11 जनवरी को मामले को लेकर रिपोर्ट दर्ज करवाई गई। दोनों आरोपियों को कोर्ट में पेश किया जाएगा, जहां से पुलिस कस्टडी लेने का प्रयास करेगी, ताकि मामले में आगे की जांच की जा सके। फिलहाल पुलिस कार जब्त करने के साथ ही घटनास्थल पर हुए पूरे घटनाक्रम का रिकॉर्ड तैयार कर रही है, जल्द से जल्द चालान पेश किया जा सके।

खाटूश्यामजी जा रहे श्रद्धालुओं की कार पेड़ से टकराई, दो की मौत

मथुरा (उत्तर प्रदेश) से खाटूश्यामजी जा रहे थे श्रद्धालु

■ **गंभीर रूप से घायलों को सीकर रेफर किया, उपचार जारी**
■ **आशंका है कि ड्राइवर को ह्मपकी आने से कार अनियंत्रित हो गई थी**

सांवताराम ने बताया कि सुबह करीब 4:30 बजे रींगस से खाटूश्यामजी

जाने वाली रोड पर होटल माखन मटकी के पास हादसे की सूचना मिली थी। मौके पर पहुंचे तो कार सड़क किनारे पेड़ से टकराई मिली। मथुरा निवासी रिकू सैनी और अमित की मौत हो गई। घायलों में से तीन की हालत गंभीर होने पर उन्हें सीकर के एसके हॉस्पिटल रेफर किया गया है। सांवताराम ने बताया कि हादसे में गाड़ी ड्राइवर दुर्गरा, अजय, केवल और विनोद घायल हुए हैं। दोनों शवों को रींगस हॉस्पिटल की मॉर्चुरी में

रखवाया गया है। मथुरा से परिजनों के यहां पहुंचने पर पोस्टमॉर्टम कराया जाएगा। कार सवार सभी एक-दूसरे के परिचित थे। रिकू सैनी मथुरा में खुद का रेस्टोरेंट चलाता था। अमित हेमप्ट था। मकर संक्रांति का त्योहार होने के चलते सभी ने खाटूश्यामजी के दर्शन करने का प्लान बनाया था। मंगलवार की रात सभी श्रद्धालु मथुरा से रवाना हुए थे। पुलिस दुर्घटनाग्रस्त कार को थाने लेकर आई है।

जोधपुर में आवारा कुत्तों द्वारा राहगीरों को काटने के मामले बढ़े

महात्मा गांधी हॉस्पिटल में रोजाना करीब 50 से ज्यादा लोग पहुंच रहे हैं

टीका लगवाने के लिए जोधपुर आना पड़ता है। जोधपुर में बीते तीन वर्षों की बात की जाए तो साल दर साल डॉंग बाइट के आंकड़े बढ़ रहे हैं। जोधपुर के महात्मा गांधी हॉस्पिटल में साल 2023 में जहां डॉंग बाइट के 10 हजार 615 मामले आए, वहीं साल 2024 में 10968 और साल 2025 में 13 हजार 198 मामले सामने आ चुके हैं।

डॉ. एसएन मेडिकल कॉलेज की प्रोफेसर डॉक्टर सावित्री शर्मा ने बताया कि इन दिनों सर्दियों के समय में डॉंग बाइट के मामले बढ़ जाते हैं। यहां पर ग्रामीण क्षेत्रों से भी मरीज इलाज के लिए आते हैं, लेकिन सावधानी बरतने की ही जरूरत है।

उन्होंने बताया कि यदि कहीं पर भी डॉंग बाइट हो तो घाव को 10 से 15 मिनट तक बहता पानी में धोना चाहिए। इसके बाद जितना जल्दी हो सके मरीज को अस्पताल लाना चाहिए। जहां पर उसके एंटी रैबीज इंजेक्शन भी लगाए जा सकें और उसका इलाज भी शुरू किया जा सके। उन्होंने बताया कि कई बार लोग कुत्ते के काटने के समय घाव पर मिर्ची लगा देते हैं लेकिन यह घाव के लिए नुकसानदायक है, इसलिए इस तरह की प्रीतियां में नहीं आना चाहिए और घाव पर मिर्ची लगाने की बजाय उसे बहता पानी से धोना चाहिए और जल्द से जल्द अस्पताल में मरीज को लेकर आना चाहिए, जिससे कि उसका इलाज शुरू किया जा सके।

युवक ने मौसेरे भाई की हत्या की

उदयपुर, (निसं)। जिले के वाघपुरा थाना क्षेत्र में आपसी मनमुटाव के चलते युवक ने कुदाली से हमला कर मौसेरे भाई की हत्या कर दी।

जानकारी के अनुसार वाघपुरा थाना क्षेत्र देवीनपाड़ा मादड़ी निवासी मुकेश पुत्र धर्मचन्द्र कसोटा ने आपसी मनमुटाव के चलते कुदाली से हमला कर अपने मौसेरे भाई देवीनपाड़ा मादड़ी निवासी मन्नालाल उर्फ मनीष पुत्र केसुलाल कसोटा की हत्या कर दी। कुछ दिनों पूर्व दोनों ने साथ में शराब पी थी एवं उस दौरान विवाद होने पर मन्नालाल ने मुकेश के साथ मारपीट की थी, जिससे वह नाराज था। मंगलवार शाम मन्नालाल को आता देख कर मुकेश ने बीच रास्ते में कुदाली से मन्नालाल पर हमला कर फरार हो गया। हमले में घायल मन्नालाल को ज़ाशालो चिकित्सालय पहुंचाया, जहां उसे मृत घोषित कर दिया। सूचना मिलने पर वाघपुरा थानाधिकारी वैलाराम ने मृतक का पोस्टमार्टम करवा शव परिजनों को सौंप दिया।

जोधपुर में सर्दी से दो जनों की मौत

अलग-अलग जगह मिले थे शव

जोधपुर, (कासं)। शहर में पड़ रही कड़ाके की ठंड से दो फुटपाथी व्यक्तियों की मौत हो गई। पुलिस ने शवों को पहचान के लिए अस्पताल की मोर्चरी में रखवाया है। उदयमंदिर पुलिस के अनुसार एसएसआई सुमेरसिंह ने सोजती गेट पुलिस चौकी के पास सुलभ कॉम्पलेक्स के पास एक व्यक्ति बेहोश

की हालत में लेटा हुआ पाया था। उसको बाद में एमजीएच लाया गया, मगर यहां पर डॉक्टरों ने उसे मृत बता दिया। दूसरी तरफ महामंदिर पुलिस के अनुसार एसएसआई सुरेशचंद्र ने महामंदिर चौराहा के पास में अज्ञात शख्स का शव बरामद किया था। पुलिस ने उक्त दोनों मामलों में सर्दी से मौत होने की आशंका जताई है।

Rajasthan State Road Development And Construction Corporation Ltd., JAIPUR		
No. MIT/2025-26/03362-71	ई-निविदा सूचना संख्या 624/2025-26	Date: 13.01.2026
निविदा/निविदा बताने के लिए कंप्यूटर/उपकरण सफाई के औजार/निविदा विभागों एवं उनसे संबंधित संस्थानों में संजीवनी एवं अनुसंधान संस्थानों से निविदा प्रपत्र में ई-वेबपोर्टल/उपकरण सफाई हेतु अनिवार्य निविदाएं अनिवार्य की जाती हैं।		
कार्य का विवरण	कार्य की कुल अनुमानित लागत (₹.)	
Strengthening & Widening of Land acquired & other Stretches of Road from Shrimadhapur to Badhalia via Patwari ka Bassa, Lakshmi Mod, Koti Dhanyan, Dadya Rampura. UBN: RRC25WSL0801103	898.60 Lakh	
निविदा से सम्बंधित प्रपत्र में निविदा शुल्क, सर्वेयर चार्ज, ड्राइंग/लेट करने व खोलने की तारीख सहित सम्पूर्ण विवरण एवं संबंधित वेबसाइट: http://proc.rajasthan.gov.in तथा http://sppp.rajasthan.nic.in तथा http://proc.rajasthan.gov.in/ncsdc पर डेटा का सत्यापन है। इच्छुक संस्थानों को अपने डिजिटल हस्ताक्षर के माध्यम से वेबसाइट http://proc.rajasthan.gov.in पर निविदाई करवाना आवश्यक है।		
महाराजगढ़		